

Brussell, 25 ta' Mejju 2018
(OR. en)

9294/18

FISC 229
ECOFIN 485

EŻITU TAL-PROCEDIMENTI

minn:	Segretarjat Ġenerali tal-Kunsill
lil:	Delegazzjonijiet
Nru. dok. preċ.: 8344/1/18 REV 1 FISC 180 ECOFIN 364	
Suġġett:	Dispożizzjoni standard tal-UE dwar il-governanza tajba fil-qasam tat-taxxa għall-ftehimiet mal-pajjiżi terzi - Konkluzjonijiet tal-Kunsill (25 ta' Mejju 2018)

Id-delegazzjonijiet isibu fl-Anness il-konkluzjonijiet tal-Kunsill dwar id-dispożizzjoni standard tal-UE dwar il-governanza tajba fil-qasam tat-taxxa għall-ftehimiet mal-pajjiżi terzi, adottati mill-Kunsill fil-laqgħa tiegħu li saret fil-25 ta' Mejju 2018.

KONKLUŻJONIJIET TAL-KUNSILL**dwar id-dispożizzjoni standard tal-UE dwar il-governanza tajba fil-qasam
tat-taxxa għall-ftehimiet mal-pajjiżi terzi**

Il-Kunsill:

1. IFAKKAR fil-konklużjonijiet tal-Kunsill tal-14 ta' Mejju 2008 fil-qasam tad-dispożizzjonijiet tat-taxxa fil-ftehimiet mal-pajjiżi terzi bil-ħsieb li jiġu ttrattati l-frodi u l-evażjoni tat-taxxa u li jissahħu l-isforzi għall-ġlieda kontra l-frodi u l-evażjoni transfruntiera tat-taxxa fil-qasam tat-tassazzjoni u JIRREFERI għad-dispożizzjoni speċifika dwar il-governanza tajba fil-qasam tat-taxxa li għandha tiddaħhal fil-ftehimiet rilevanti li għandhom jiġu konklużi mal-pajjiżi terzi mill-Unjoni u l-Istati Membri tagħha, li giet adottata f'dik l-okkażjoni.
2. IFAKKAR fil-konklużjonijiet tal-Kunsill tal-25 ta' Mejju 2016 dwar strategija esterna għal tassazzjoni u miżuri kontra l-abbuż tat-trattat li appellaw għal dispożizzjoni standard ġdida f'konformità mal-evoluzzjoni tal-istandards internazzjonali fil-qasam tat-taxxa.
3. JENFASIZZA l-importanza tal-implimentazzjoni ta' dispożizzjoni aġġornata dwar il-governanza tajba fil-qasam tat-taxxa fin-negożjati li għaddejjin u dawk futuri mal-pajjiżi terzi, fuq bażi ġeografika mill-aktar wiesgħa possibbli, filwaqt li titqies is-sitwazzjoni partikolari ta' kull pajjiż terz. L-elementi ewlenin ta' dispożizzjoni aġġornata jinkludu l-istandards globali dwar it-trasparenza u l-iskambju ta' informazzjoni, it-tassazzjoni ġusta u l-istandards kontra l-BEPS. Il-governanza tajba fil-qasam tat-taxxa mhix biss mezz essenzjali għall-ġlieda kontra l-frodi u l-evażjoni transfruntiera tat-taxxa, iżda tista' ssahħa il-ġlieda kontra l-ħasil tal-flus, il-korruzzjoni u l-finanzjament tat-terroriżmu.

4. JIRRIKONOXXI għalhekk il-htieġa li fil-ftehimiet rilevanti li għandhom jiġu konklużi ma' pajjiżi terzi mill-Unjoni u l-Istati Membri tagħha, mingħajr preġudizzju għall-kompetenzi rispettivi tagħhom, tiddaħhal dispożizzjoni aġġornata dwar il-governanza tajba fil-qasam tat-taxxa u jikkunsidra li t-test li ġej huwa adatt f'dan ir-rigward:

"Il-Partijiet jirrikonoxxu u jieħdu l-impenn li jimplimentaw il-prinċipji tal-governanza tajba fil-qasam tat-taxxa, inkluż l-istandards globali dwar it-trasparenza u l-iskambju ta' informazzjoni, it-tassazzjoni ġusta u l-istandards minimi kontra l-Erożjoni tal-Bażi u t-Trasferiment tal-Profitt (BEPS). Il-Partijiet jippromwovu l-governanza tajba fil-qasam tat-taxxa, itejbu l-kooperazzjoni internazzjonali fil-qasam tat-taxxa u jiffaċilitaw il-ġbir tad-dħul mit-taxxa."

5. JENFASIZZA l-interess tiegħu fil-promozzjoni tal-governanza tajba fil-qasam tat-taxxa fir-rigward tan-negozjati li għaddejjin u dawk futuri.
6. Fil-qafas tad-dispożizzjonijiet applikabbli tat-TFUE, il-Kummissjoni ser tinforma u tikkonsulta, skont kif ikun adatt, lill-korpi rilevanti tal-Kunsill, bid-diligenza dovuta u fi żmien debitu, dwar kull kwistjoni relatata mad-dispożizzjoni speċifika dwar il-governanza tajba fil-qasam tat-taxxa li tista' tqum fil-proċess tan-negozjati tal-ftehimiet internazzjonali msemmija hawn fuq.